

१० ओव्या दळणाच्या

आदिनमन गणपतिला । गणासहित सरस्वतिला ।
 शुभ मंगळाऽरंभ केला । ओवी गाईन रेणुकेला ॥ धृ. ॥
 सदा प्रसन्न रूप गोमटी । जशि शिवाच्या गंगा जटी ।
 तशि अखंड या मुळपिठी । माय राहिलि दीनासाठी ॥
 श्रीमृगराजाचलपाठी । शतसहस्र ऋषींच्या थार्ती ।
 देव तिष्ठति तेतिस कोटी । माय राहिलि दीनासाठी ॥
 बहु खगमृगतर्चनी दाटी । खडे कंटक वाटोवार्ती ॥
 एवढी सोसुन आटाआटी । माय राहिलि दीनासाठी ॥
 रुचि प्रेमाचि लाववि ओठी । तुपसाखर, फेणी, ताटी ॥
 करिं दुधाचि घेउन वाटी । माय राहिलि दीनासाठी ॥
 दीन जनांचि चिंता जिला । धिर क्षणभर पडे ना तिला ।
 शुभ मंगळाऽरंभ केला ॥ १ ॥

१ एके दिवशीं पहाटे प्रत्यक्ष श्रीमन्मातृदर्शनानंतर झालेल्या या अं प्रासादिक आहेत.

तुला होईल आई नजर । तुझा मुखचंद्र नादर ।
 तुझें सगुण रूप सुंदर । शोभे पिवळा पीतांबर ॥ धृ. ॥
 तूं चतुर गुणगंभीर । सडपातळ तुझि कंबर ।
 तुझि अखंड भर उम्पर । शोभे पिवळा पीतांबर ॥
 वर अर्पिंसी अजरामर । तुला वंदिति मुनि सामर ।
 शिरिं वारिती गण चामर । शोभे पिवळा पीतांबर ॥
 तुझ्या अंकित विधिहरिहर । तुझ्या गळ्यांत उत्तम हार ।
 तुला दागीने शत शंभर । शोभे पिवळा पीतांबर ॥
 तुला पाहतां मोह करपला । जड-देहभाव हरपला ।
 शुभ मंगळाऽरंभ केला ॥ २ ॥

कलिरायाचें हें नगर । याचें नांव कंटकपुर ।
 महागांवांत सासर-घर । माझें माहेर मातापुर ॥ धृ. ॥
 सदा भंडार घर भरपुर । सदा वाजति पर्दि नूपुर ।
 सदा सुगंध दीप कर्पूर । माझें माहेर मातापुर ॥
 परदेशीं मी पडलों दुर । आड आले गड, डोंगर ॥
 बाणगंगेला आला पुर । माझें माहेर मातापुर ॥
 काय तुझ्यांत नसे मगदुर । काय म्हणसि रहा दुर दुर ।
 नको डोळ्यांत घालुं शेंदुर । माझें माहेर मातापुर ॥
 खळ रावण वंगळ मेला । जशि जानकि नेलि लंकेला ।
 शुभ मंगळाऽरंभ केला ॥ ३ ॥

किति मनासि या आवरूं । धिर अझून कुठवर धरूं ।
 मी अनाथ दिन लेंकरूं । नको माझि उपेक्षा करूं ॥ धृ. ॥
 नको उगि मजवर गुरगुरूं । तूं बाप, माउली, गुरू ।
 मी अनाथ दिन लेंकरूं । नको माझि उपेक्षा करूं ॥

माझी रक्षण कर आबरूं । नको प्राणसखे घाबरूं ।
 मी अनाथ दिन लेंकरूं । नको माझि उपेक्षा करूं ॥
 धनदौलत नलगे मला । डोळे भरून पाहुं दे तुला ।
 शुभ मंगळाऽरंभ केला ॥ ४ ॥

अतां पहातिस ग काई । उडी घाल, ये लवलाही ।
 दिनदयाळे माझे आई । ब्रिद संभाळ अपुलें बाई ॥ धृ. ॥
 तूं विटेवरची विठाई । मुळपीठाची तूं पिठाई ॥
 दिनदयाळे माझे आई । ब्रिद संभाळ अपुलें बाई ॥
 विष्णुदास लागे पायीं । करिं करुणा अंबाबाई ।
 दिनदयाळे माझे आई । ब्रिद संभाळ अपुलें बाई ॥
 येसि धांवुन एक हांकेला । असा महिमा बहु ऐकिला ।
 शुभ मंगळाऽरंभ केला ॥ ५ ॥